



கன்னிவாடி பேரூராட்சிக்கு உட்பட்ட நவாப்படியில் பகுதிநேர நியாயவிலைக் கடையை திறந்து பயனாளிகளுக்கு ரேசன் பொருட்களை ஊரக வளர்ச்சித்துறை அமைச்சர் ஐ.பெரியசாமி வழங்கினார். அருகில் மாவட்ட ஆட்சியர் பூங்கொடி, ஒன்றிய பெருந்தலைவர் ப.க.சிவகுருசாமி, திண்டுக்கல் கிழக்கு மாவட்ட தி.மு.க. பொருளாளர் சத்தியமூர்த்தி உட்பட தி.மு.க.நிர்வாகிகள் உள்ளனர்.

ஸ்டெதாஸ்கோப் தொங்க வேண்டிய கழுத்தில் தூக்குக் கயிறு! கயிற்றை இறுக்கும் பா.ஜ.க.வும் - ஆளுநர் ரவியும்!

சென்னை, ஆக. 18- 'நீட்' விவகாரத்தில் நடவடிக்கை எடுக்காமல் ஸ்டெதஸ்கோப் தொங்க வேண்டிய மாணவர்கள் கழுத்தில் தூக்குக் கயிறு களால் இறுக்குகிறது பா.ஜ.க.வும், ஆளுநர் ரவியும் என குற்றம்சாட்டி 'தீக்கதிர்' நாளோடு தலையங்கம் எழுதி தனது ஆதங்கத்தை வெளிப்படுத்தியுள்ளது. மேலும் இதுபோன்ற தற்கொலைகள் தடுக்கப்பட வேண்டும் என்று கூறியுள்ளது.

அது வருமாறு:-

மருத்துவக் கல்வி பயில விரும்பும் ஏழை மாணவர்களுக்கு நீட் எனும் தேர்வு தாண்ட முடியாத தடையாகி அதுவே வார்பின் இறுதியாகவும் அமைந்து விடுகிறது. ஒன்றிய அரசின் பிரதிநிதியாக சனாதனத்தின் பிரச்சாரகராக தமிழ்நாட்டில் செயல்பட்டுக்

கொண்டிருக்கும் ஆளுநர் ஆர்.என்.ரவி நீட் தேர்வு விலக்க மசோதாவுக்கு கையெழுத்திட மறுத்து மாணவத்தினர்களின் மருத்துவக் கனவை மட்டுமல்ல, வாழ்க்கையின் இலக்கையும் கருக வைத்துக் கொண்டிருக்கிறார்.

மேல்நிலைக் கல்வியில் மிகக்குறைந்த மதிப்பெண்கள் பெற்று தேர்ச்சி பெற்றவர்கள் கூட பயிற்சி மையங்களில் வட்சக்கணக்கான ரூபாய் செலவுபித்து 2,3 ஆண்டுகள் படித்து அதிலும் கூட முறைகேடுகள் செய்து தேர்ச்சி பெற்று அதிக மதிப்பெண்கள் வாங்கி மருத்துவக் கல்வியில் சேர்ந்து விடுகின்றனர்.

அவ்வாறு பணத்தைக் கொட்டி செலவுபித்து படிக்க முடியாதவர்கள் நீட்

தேர்வு எழுதி தேர்ச்சி பெற்றாலும் கூட, அரசு மருத்துவக் கல்லூரிகளில் இடம் கிடைக்காததால் மருத்துவப் படிப்பில் சேர முடியாமல் போகிறது. அதைத்தான் சென்னை குரோம் பேட்டை மாணவர் ஜேக

'தீக்கதிர்' தலையங்கம் கண்டனம்!



தீஸ்வரன், அவரது தந்தை ஆகியோரின் தற்கொலைகள் உணர்த்துகின்றன.

அவர்களிடம் பணமும் பொருளாதார வாய்ப்பும் இருந்திருந்தால் தனியார் கல்லூரிகளில் ஏதாவது ஒன்றில் சேரும் முடிவை எடுத்திருப்பார்கள். வசதியில்லாத காரணத்தாலேயே இந்த இரு உயிர்கள் பலியாகிவிட்டன.

அதே நாளில் ஆளுநர் மாளிகையில் நடந்த நிகழ்வில் நீட் தேர்வில் வெற்றி பெற்ற மாணவியின் தந்தை அம்மாசியப்பன், மற்ற ஏழை எளியவர்களின் குரலாக நீட்டேர்வு விலக்கு மசோதாவுக்கு ஒப்புதல் தர வேண்டும் என கோரிக்கை வைத்த போது, ஆணவத்துடன் ஆளுநர் ஆர்.என்.ரவி கையெழுத்திட மாட்டேன்

கழக விவசாய அணி மாநில துணைச் செயலாளர் டி.எம்.அரியப்பன் புதல்வர் மணவிழா! முதல்வர் இல்லத்தில் நடைபெறுகிறது!

சென்னை, ஆக.18 - கிருஷ்ணகிரி மாவட்டம், செல்வங்குளம் ஒன்றியம் இராயக்கோட்டை ஊராட்சியைச் சேர்ந்த கழக விவசாய அணி மாநில துணைச் செயலாளர் டி.எம்.அரியப்பன், - சாந்தி அரியப்பன் புதல்வர் அ.அன்பானந்தம், தொடர்புபுலந்தி ஊராட்சியைச் சேர்ந்த நினைவில் வாழும் ஜி.வெங்கடசாமி - ஜானகி ஆகியோரது புதல்வி வெ.சொன்னப்பிரியா ஆகியோரது திருமணம் 20.8.2023 ஞாயிறு காலை 7.45 மணி அளவில் கழகத் தலைவர் இல்லத்தில் முதல்

மைச்சர் மு.க.ஸ்டாலின் அவர்கள் தலைமையேற்று நடத்தி வைக்கிறார். கழக இளைஞர் அணிச் செயலாளரும் வினையாடத் துறை அமைச்சருமான உதயநிதி ஸ்டாலின் அவர்கள் வரவேற்கிறார்.

கழக பொதுச் செயலாளர் பொருளாளர் டி.ஆர்.பாண்டி எம்.பி., அமைச்சர்கள் கே.என்.நேரு, ஐ.பெரியசாமி, க. பொன்னுமடி, நாடாளுமன்ற கழகக் குழு துணைத் தலைவர் கனிமொழி கருணாநிதி,

அ.இராசா எம்.பி., அந்தியூர் ப.செல்வராஜ் எம்.பி., விவசாய அணிச் செயலாளர் ஏ.கே.எஸ்.விஜயன், ஆர்.எஸ்.பாரதி, அன்பும்கலை, ப.தாயகம்கனி, எஸ்.ஆல் டி.என், டி.கே.எஸ்.இளங்கோவன், பூச்சி முருகன், துறை நாமக் காஜா, ஆர்.புத்மநாடன், என்.ஜெயக்குமார், கு.க.செல்வம், என்.ஆர். இளங்கோ எம்.பி., கார்த்திக் மோகன், ஆர்.கிரிஜாஜன் எம்.பி., ஜ.பரந்தாமன் எம்.எஸ்.ஏ., அமைச்சர் அரசுக்கர பாணி, மாவட்டச் செயலாளர் ஓய்.பிரகாஷ் ஆகியோர் முன்னிலை வகிக்கின்றனர்.

கலை விவசாய அணி மாநில துணைச் செயலாளர் டி.எம்.அரியப்பன் புதல்வர் மணவிழா! முதல்வர் இல்லத்தில் நடைபெறுகிறது!

சென்னை, ஆக.18 - பெண்களின் வாழ்வாதாரத்தை மேம்படுத்தி, வாழ்க்கைத் தரத்தை உயர்த்தி, சமூகத்தில் சுயமரியாதையோடு வாழ்வதற்கு வழிவகுக்கும் கலைஞர் மகளிர் உரிமைத் திட்ட விண்ணப்பங்களைப் பதிவு செய்யும் முகாமை தமிழ்நாடு முதல்மைச்சர் மு.க.ஸ்டாலின் அவர்களால் 24.7.2023 அன்று தருமபுரி மாவட்டம், தொப்புர் அரசு மேல்நிலைப் பள்ளியில் நடைபெற்ற விழாவில் கைக்கொண்டு விண்ணப்பப் பதிவு முகாம்கள் இரண்டு கட்டங்களாக நடத்தப்

பட்டுள்ளது. முதற்கட்ட முகாம்கள் ஜூலை 24 தேதி முதல் ஆகஸ்ட் 04 தேதி வரை நடைபெற்றது. இரண்டாம் கட்ட முகாம்கள் ஆகஸ்ட் 05 தேதி முதல் 14 தேதி வரை நடைபெற்றது. இதுவரை 1.54 கோடி விண்ணப்பங்கள் பெறப்பட்டு கைபேசி செயலி வழியாகப் பதிவு செய்யப்பட்டுள்ளன.

இதன் தொடர்ச்சியாக முதல்மைச்சர் அவர்கள் வருவாய்த் துறையின் கீழ் மாற்றுத்திறனாளிகள் ஓய்வுதியம் பெறும் மாற்றுத்திற

தமிழ்நாடு அரசு அறிவிப்பு!

நனாளிகள் தவிர, அக்குடும்பத்தில் உள்ள தகுதிவாய்ந்த பெண்கள் மற்றும் இந்திரா காந்தி முதியோர் ஓய்வூதிய தேசியத் திட்டம், முதல்மைச்சரின் உழவர் பாதுகாப்புத் திட்டம் மற்றும் அமைப்புசாராத தொழிலாளர் நல வாரியம் ஆகிய திட்டங்களில் முதியோர் ஓய்வூதியம் பெறும் குடும்பங்களில் உள்ள ஓய்வுதியதாரர் அல்லாத தகுதிவாய்ந்த பெண்களும் கலைஞர் மகளிர் உரிமைத் திட்டத்தில் விண்ணப்பிக்கலாம் என்று அறிவித்

ராஜஸ்தான் மாநிலம் கோட்டா நகரில் 'நீட்' தேர்வுக்கு பயிற்சிபெற்ற 22 மாணவர்கள் தற்கொலை!

கோட்டாநகர், ஆக. 18- ராஜஸ்தான் மாநிலம் கோட்டா நகரில், நீட், ஜி.ஜி.டி. நுழைவுத்தேர்வு பயிற்சி பெற்று வந்த 22 மாணவர்கள் கடந்த ஓராண்டில் தற்கொலை செய்து கொண்டுள்ளனர். இதுபோல், மருத்துவக் கல்வி பயிலவதற்கு நாடு முழுவதும் நீட் தேவை ஒன்றிய அரசு நடத்தி வருகிறது. தேர்வுகள் மூலம் ஆதாயம் பெறும் நோக்கில் நாடு முழுவதும் பல தனியார் நிறுவனங்கள் பயிற்சி மையங்களை நடத்தி வருகின்றன. இதற்காக வட்சக்கணக்கான ரூபாய் கட்டணமாக வசூலிக்கப்படுகிறது. ராஜஸ்தானில் உள்ள கோட்டா நகர் இப்பயிற்சி மையங்களின் மையமாக விளங்கி வருகிறது.

இந்நிலையில், கோட்டா நகரில், ஜி.ஜி.டி. நுழைவுத்தேர்வு பயிற்சி பெற்று வந்த பீகாரைச் சேர்ந்த பால்மிகி ஜாங்கிட் என்ற 18 வயது மாணவர் தற்கொலை செய்து கொண்டுள்ளார். இதுபோல், கோட்டா நகரில் தங்கி இ.ஜி.டி. நுழைவுத்தேர்வுக்கு தயாராகி வந்த கோரின் சம் பரன் மாவட்டத்தைச் சேர்ந்த மிளரா என்ற மாணவரும், நீட் தேர்வுக்கு தயாராகி வந்த உத்தரப்பிரதே

சத்தின் ராம்பூர் நகரைச் சேர்ந்த மஞ்சோத் சாந்தா என்ற மாணவரும் 10 நாட்களுக்கு முன் தற்கொலை செய்து கொண்டனர். நீட், JEE போன்ற நுழைவுத் தேர்வு பயிற்சி நிறுவனங்களின் தலைநகராக அறியப்படும் கோட்டா நகரில், நடப்பாண்டில் மட்டும் 22 மாணவர்கள் தற்கொலை செய்து கொண்டுள்ளது தற்போது அம்மலமாகி அதிர்ச்சிக்குள்ளாகி உள்ளது.

சென்னையில் கனமழை!

சென்னை, ஆக. 18- வளிமண்டல கீழடுக்கு சுழற்சியால் தமிழகத்தில் ஒரு சில பகுதிகளில் லேசான முதல் மிதமான கனமழை பெய்து வருகிறது. இதற்கிடையே, தமிழகம், புதுச்சேரி மற்றும் காரைக்கால் பகுதிகளில் ஒரு சில இடங்களில் இடி, மின்னலுடன் கூடிய கனமழைக்கு வாய்ப்புள்ளதாக வானிலை மையம் தெரிவித்திருந்தது. சென்னை, செங்கல்பட்டு, காஞ்சிபுரம், திருவள்ளூர், ராணிப்பேட்டை, வேலூர், திருவண்ணாமலை, விழுப்புரம், கள்ளக்குறிச்சி ஆகிய 9 மாவட்டங்களில் மிதமான மழைக்கு வாய்ப்புள்ளதாக தெரிவிக்கப்பட்டிருந்தது.



வடசென்னை புத்தகத் திருவிழா நிறைவு நாளில் நிகழ்ச்சியில் கட்டுரை ஒலியம் மற்றும் பேச்சுப் போட்டிகளில் வெற்றி பெற்றவர்களுக்கு கட்டுருவத்துறை அமைச்சர் கே.ஆர். பெரிய கருப்பன் பரிசுகள் வழங்கினார். உடன் தமிழ்நாடு அரசு சிறுபான்மை நல வாரியத் தலைவர் பீட்டர் அல்போன்ஸ், சட்டமன்ற உறுப்பினர் ஜெ.எபி.ஜே.சார், நிகழ்ச்சி ஒருங்கிணைப்பாளர் கழக வர்த்தக அணி இணை செயலாளர் பி.பி.பாண்டி செல்வம் ஆகியோர் உள்ளனர்.

மும்பையில் 'ஜெய் ஸ்ரீராம்' என கூச்சலிட்டபடி முஸ்லிம் இளைஞர் மீது தாக்குதல்!

மும்பை, ஆக. 18- இந்து பெண்ணுடன் நடந்து சென்ற இஸ்லாமிய இளைஞரை, 'ஜெய் ஸ்ரீராம்' என்று கூறிய படியே, ஒரு கும்பல் கொடூரமாக தாக்கும் வீடியோ சமூக வலைத் தளங்களில் வெளியாகி பரபரப்பை ஏற்படுத்தியுள்ளது.

மும்பை பாந்த்ரா ரயில் நிலையத்தில் சிவப்பு நிற டீசர் அணிந்த இளைஞர் ஒருவர் வந்துகொண்டு இருந்துள்ளார். அப்போது அவரை சுமார் 30 பேர் கொண்ட ஒரு கும்பல் சுற்றி வளைத்து, இஸ்லாமியரான அந்த இளைஞர் இந்து பெண் ஒருவருடன் வந்ததாக கூறி அவர் மீது தாக்குதல் நடத்தி இருக்கிறது.

இளைஞரின் தலை முடியை பிடித்து சிலர் இழுத்து செல்ல மற்றவர்கள் குடை உள்ளிட்டவற்றை கொண்டு அவரைத் தாக்குகிறார்கள். வலியில் அந்த இளைஞர் கதறி துடிக்கிறார். அவருடன் வந்த

பெண், அந்த இளைஞரை விட்டு விடு மாறு மன்றாடுவது கேட்கிறது. ஆனாலும், விடாமல் அந்த இளைஞரைத் தாக்கி வீடியோ எடுத்தது மட்டுமின்றி ஜெய் ஸ்ரீராம் என்றும் கூச்சல்களை எழுப்பியுள்ளது.

அந்த இளைஞரை ரயில் நிலையத்துக்கு வெளியே இழுத்து சென்றும் அந்த கும்பல் கொடூரமாக தாக்குதல் நடத்தியுள்ளது. ரயில் நிலையத்தில் இருந்த மற்ற பயணிகள் இந்த கொடூரத்தை வேடிக்கை பார்த்தார்களே தவிர யாரும் தடுக்க முன்வரவில்லை.

ரயிலிலே பாதுகாப்பு போலீசாரும் ஒருவரும் அங்கே இல்லை. தங்களின் தாக்குதல் சம்பவம் குறித்து, வீடியோவில் போலீசு இருக்கும் வெறிக்கும்பலைச் சேர்ந்த ஒருவர், "உடன் வந்த இந்து பெண்ணுக்கு வெறும் 16 வயதே ஆகிறது. பாந்த்ரா ரயில் நிலையத்தில் ஒரு மைவர் பெண்ணை காப்பாற்றி இருக்கிறோம்."

என்று கூறியுள்ளார். அனைத்து இந்தியர்களும் என் சகோதர, சகோதரிகள் என்று நாடே உறுதி மொழி எடுத்துக்கொண்டிருந்த சத்திரத் தினத்தன்று, 'ஜெய் ஸ்ரீராம்' என கூச்சலிட்டபடி, ஒரு கும்பல், முஸ்லிம் இளைஞரைத் தாக்கும் இந்த வீடியோவை 'பீர் பிரஸ் ஜோர்னல்' ஊடகம் வெளியிட்டு உள்ளது.

உண்மையில் இந்த சம்பவம் ஜூலை 21 அல்லது 22 தேதிகளில் நடந்ததாக கூறப்படுகிறது. எனினும், பாந்த்ரா நகர் ரயில்நிலையத்தை உள்ளடக்கிய நிர்மல் நகர் காவல்நிலைய போலீசார் வழக்கோ, விசாரணையோ, கைது நடவடிக்கையோ எதுவும் மேற்கொள்ளவில்லை என்று அசாதுதின் ஒவை சியின் மஜ்லிஸ் கட்சியைச் சேர்ந்த வாரிஸ் பதான் கூறியுள்ளார். தனது கண்டனத்தையும் அவர் தெரிவித்துள்ளார்.

சென்னை தென்மேற்கு மாவட்ட கலை - இலக்கிய பகுத்தறிவுப் பேரவைக் கூட்டம்!

சென்னை, ஆக.18- தி.மு.க. கலை இலக்கிய பகுத்தறிவுப் பேரவை சென்னை தென்மேற்கு மாவட்ட அமைப்பாளர் ச.சண்முகநாதன் அறிக்கை வருமாறு:-

கழகத் தலைவர் முதல்வர் ஆணைக்கிணங்க, மாவட்டக் கழகச் செயலாளர் மயிலை த.வேலு எம்.எல்.ஏ., அறிவுறுத்தலின்படி, பேரவையின் தலைவர் வாகை சந்திரசேகர் அறிவிப்பின்படியும் தியாகராயநகர் கிழக்கு மற்றும் மேற்கு பகுதி கழக செயலாளர்கள் ஜெ.கருணாநிதி எம்.எல்.ஏ., கே.ஏ.முமலை, ஆகியோரின் ஆலோசனைப்படியும், நமது பேரவையின் நிர்வாகிகள் ஆலோசனைக் கூட்டம் இன்று (18.8.2023) மாலை 6

சென்னை தென்மேற்கு மாவட்ட கலை - இலக்கிய பகுத்தறிவுப் பேரவைக் கூட்டம்!

ச.சண்முகநாதன் அறிக்கை!

மணி அளவில், தியாகராயநகர் மேட்லி சாலை, மனம கிழமன்றத்தில், பேரவை மாவட்டத்தலைவர் காப்புகழ் கவிதைத் தொகுப்பு" நூல் வெளியீடு (மயிலாப்பூர், 19.08.2023) குறித்தும், மாணவ, மாணவிகள் மற்றும் குடும்பத்தினரை பலிகடா ஆக்கும் நீட் தேர்வு விலக்கு குறித்து ஆளுநரின் பரிசீலனைக்காக கண்டித்துப் 20.08.2023 அன்று கழக இளைஞரணி, மாணவர் அணி, மருத்துவ அணி சார்பில் நடைபெற்றவுள்ள உண்ணாநிலை அறப்போரில் கலந்துகொள்வது குறித்தும் மற்றும் கழக ஆதர்ப்பணிகள் குறித்தும் ஆலோசனைக் கூட்டம்

சென்னை கிழக்கு மாவட்டக் கழக இளைஞர் அணி, மாணவர் அணி, மருத்துவ அணி அமைப்பாளர்கள் - துணை அமைப்பாளர்கள் ஆலோசனைக் கூட்டம்!

மாவட்டச் செயலாளர் அமைச்சர் - பி.கே.சேகர்பாபு அறிவிப்பு!

சென்னை கிழக்கு மாவட்டக் கழக இளைஞர் அணி, மாணவர் அணி, மருத்துவ அணி ஆலோசனைக் கூட்டம் இன்று (18-08-2023) வெள்ளிக்கிழமைன்று மதியம் 12.00 மணிளயளவில் சென்னை, ஓட்டோ ஸ்டாரன்ஸ் சாலை, எம்.கே.டி. மகாலில் நடைபெறுகிறது. இக்கூட்டத்தில் சென்னை கிழக்கு மாவட்டத்திற்குட்பட்ட இளைஞர் அணி, மாணவர் அணி, மருத்துவ அணி மாவட்ட பகுதி, வட்ட அமைப்பாளர்கள் துணை அமைப்பாளர்கள் அனைவரும் தவறாமல் கலந்து கொள்ளுமாறு அன்புடன் கேட்டுக்கொள்கிறேன்.



பொருள்: தமிழ்நாடு மாணவர்களின் மருத்துவாரும் கனைவைச் சிதைத்து அவர்களின் உயிரைப் புறிக்கின்ற நீட் தேர்வை திணிக்கும் ஒன்றிய அரசையும், அத்தேர்விலிருந்து விலக்கு பெறவதற்கான தமிழ்நாடு அரசின் முயற்சிகளுக்கு முட்டுக்கட்டை போடும் ஆளுநரையும் கண்டித்து ஆகஸ்ட் 20 ஞாயிற்றுக்கிழமை அன்று நடைபெறும் மாடுபடும் உண்ணாவிரத அறப்போரடம் தொடர்பாக..

அமைச்சர் **பி.கே.சேகர்பாபு**
செயலாளர் - சென்னை கிழக்கு மாவட்ட க.ஆ.க.



கேரள மாநில தி.மு.க. சார்பாக கேரள மாநிலம் கொல்லம் மாவட்டம் புளலூர் தி.மு.க. அலுவலகத்தில் கேரள மாநில தி.மு.க. விவசாய அணி சார்பாக விவசாய துணைக் கொண்பாட்டபட்ட நிகழ்ச்சியில் கேரள மாநில தி.மு.க. அமைப்பாளர் கே.ஆர். முருகேசன் கலந்துகொண்டு விவசாய அணியைச் சேர்ந்த 100க்கும் விவசாயிகளுக்கு விதைகள் இலவசமாக வழங்கப்பட்டது நிகழ்ச்சிக்கு கொல்லம் மாவட்ட அனைத்தலைவர் ஐஜி.லால் தலைமை தாங்கினார். இந்தநிகழ்ச்சியில் கொல்லம் மாவட்டச் செயலாளர் ஜெஜி.ராஜ், ஜோகந்தான், மாதுயு, ரமீக், அச்சு பிலால், சுபலட்சுமி, ஷாலினி, ரெனூராஜ் மற்றும் பலர் கலந்து கொண்டனர்.